

پراونشل خلافت کمیٹی صوبہ اگرہ نے مجید پسند کر کے دو ہزار جلد تریدیس میں

سلسلہ مضامین حضرت مولانا ابوالکلام صاحب آزاد  
مبصر

# اتحاد اسلامی

یعنی

حضرت مولانا ابوالکلام آزاد دہلوی رحمۃ اللہ تعالیٰ علیہ اؤٹیر اسلام

”البلاغ“ کی زبردست تقریر جو انھوں نے

کلکتہ کے ایک عظیم الشان جلسے میں فرمائی جس کو

ہر مسلمان کو پڑھنا چاہیو اور جسے

منشی مشتاق احمد صاحب نے

فتح پرنٹنگ ورکس دہلی میں جتا لالہ ہرناداس گپتا چھاپا



# بِسْمِ اللَّهِ الرَّحْمَنِ الرَّحِيمِ

## اتحاد اسلامی

اللَّهُمَّ مَا لَكَ الْمَلِكِ لَوْ أُنِى الْمَلِكُ مِنْ تَشَاءُ وَتَنْزَعُ الْمَلِكُ مِنْ تَشَاءُ  
وَتَنْزَعُ مِنْ تَشَاءُ وَتَنْزِلُ مِنْ تَشَاءُ بِيَدِكَ الْخَيْرَاتُ عَلَى كُلِّ شَيْءٍ قَدِيرٌ

أَعُوذُ بِاللَّهِ مِنَ الشَّيْطَانِ الرَّجِيمِ يَا أَيُّهَا النَّاسِ أَنْتُمُ الْفُقَرَاءُ إِلَى اللَّهِ وَاللَّهُ  
هُوَ الْغَنِيُّ الْحَمِيدُ إِنْ يَشَاءُ يُدْهِبْكُمْ وَيَأْتِ بِخَلْقٍ جَدِيدٍ مَا ذَلِكَ عَلَى اللَّهِ يَعْبُودُ (۲۵)

برادران اسلام

عرصہ کی خاموشی کے بعد پھر میں آپ کے سامنے حاضر ہوا ہوں !

تحقیق حال بازنگہ می توان نمود  
نخستہ ز حال خویش بسیمانوشته ایم

آپ میں سے اکثر حضرات کو معلوم ہے کہ بعض اسباب خاص سے اس عاجز نے عام مجالس کی شرکت قطعاً بند کر دی تھی، اور گزشتہ (حذر پور) کی مجلس میں التجا کی تھی کہ آئندہ اس خطہ سے معاف رکھا جاؤں، ارکان انجمن نے جب اس کی نسبت ایک خط لکھا تو پہلے جی میں آیا کہ مغفرت کیساتھ انکار کر دوں لیکن اس کے بعد سوچا کہ وقت تو وہ آگیا ہے جب گونگے بولنے لگیں اندھے دیکھنے لگیں ٹانگے چلنے لگیں اور بڑے سننے لگیں کیونکہ اسلام اپنی ہر چیز سے اسکے آخری فرض کا سبب اور اس شے کا خواستگار ہو جس کے بعد اس کے ذمہ اور کچھ باقی نہ رہے گا اور وہ توحید الہی کے حق سے سبکدوش ہو جائیگا پس جو زبان نہیں بول سکتی اس کو بھی بولنے کی سعی کرنی چاہئے اور جو قدم نہیں اٹھ سکتا اس کو بھی چلنے کے لئے اٹھنا چاہئے !



## توحید اخوت اسلامی و عموم رشتہ دینی

قرآن حکیم نے توحید الہی کے داعی کریم علیہ الصلوٰۃ والتسلیم کو سراج منیر سے ملقب کیا اور اُن کے خصائصِ کریمیہ کی طرف اشارہ کرتے ہوئے فرمایا کہ اِنَّا اَرْسَلْنَاكَ شَاحِدًا وَمُنِيرًا وَنَذِيرًا وَدَاعِيًا اِلَى اللّٰهِ بِاِذْنِهِ وَرِسَالًا مُّبِينًا (۲۳-۲۶)

اُسے پیغمبرِ بیشک ہم نے تمکو شہادت دینے والا بشارت پہنچانے والا اصلاح دینے والا اور خوف دلانے والا راہِ الہی کی طرف داعی اور ایک نورانی مشعل بنا کر بھیجا ۱۲

لیکن ایک دوسرے موقع پر آفتاب کو بھی سراج کے لقب سے یاد کیا ہے۔

وَجَعَلَ الْقَمَرَ فِيهِنَّ نُورًا وَجَعَلَ الشَّمْسُ سِرَاجًا

اور آسمان میں خدانے چاند کو بھی بتایا جو ایک نور ہے اور سورج کو بھی بتایا کہ وہ ایک روشن مشعل ہے۔ اس مماثلت اور اشتراکِ تشبیہ سے مقصود یہ تھا کہ اسلام کی دعوت بھی اس آفتابِ مادی کی طرح ایک آفتابِ روحانی ہے جب آفتاب نکلتا ہے تو اُس کی روشنی اور حرارت میں کوئی تمیزِ نزدیک و دور اعلیٰ و ادنیٰ سیاہ و سفید، باغ و دشت کی نہیں ہوتی۔ اُسکی روشنی بلا تمیز مکانِ مقام ہر شے پر چمکتی اور ہر حرارت پذیر وجود کو گرم کرتی ہے بعینہ یہی حال اس آفتابِ دعوت الہی اور نورِ حُشاشِ سماوی رسالت کی عموم فیضِ انجمنی کا تھا جو گو سیر سے چلا، مگر فاران کی چوٹیوں پہنودار ہوا جسکی کرنوں میں داہنی جانب شریعت الہی کی نور و کتابِ سبین، تھی مگر بائیں جانب قیامِ عدل و میزان کی شمشیرِ آبدار چمک رہی تھی جس کا طلوع کائنات میں ظلمت کی شکست اور روشنی کی دائمی فیروزگی تھا کیونکہ آسمانِ ہدایت پر شریعت الہی کے گو سیکڑوں ستارے نمودار ہوئے تھے لیکن تاریکی کی آخری شکست کیلئے دنیا کو آفتاب ہی کے طلوع کا انتظار ہوتا ہے۔

وَاللَّيْلُ اِذَا يَغْشَىٰ وَالنَّهَارُ اِذَا تَجَلَّىٰ وَاَخْلَقَ الذَّكَرَ وَالْاُنْثٰی (۱۱۹۲)

رات کی قسم جبکہ اُس کی تاریکی کائنات کی تمام اشیا کو چھپا دیتی ہے اور روزِ روشن کی قسم جبکہ آفتاب کی تجلی تمام کائنات کو روشن کر دیتی ہے اور دراصل اُس خالق کی قسم جس نے تخلیقِ عالم کیلئے نراور مادہ کا



وسیلہ پیدا کیا۔

اس آفتاب توحید نے طلوع ہوتے ہی تفریق و انشقاق کی تمام نالیکیوں کو مٹا دیا اس کی روشنی کی فضا بن گئی تھی اس میں اسود و ابیض و عرب و عجم کی کوئی تمیز نہ تھی خدا کی ربوبیت کی طرح اسکی رحمت بھی عام تھی وہ رب العالمین تھا پس ضرور تھا کہ اسکی راہ کی طرف دعوت نیر والا بھی رحمتہ العالمین ہو۔  
وَمَا أَرْسَلْنَاكَ إِلَّا رَحْمَةً لِّلْعَالَمِينَ (۹۸:۱۸)

اے پیغمبر! ہم نے آپکو نہیں بھیجا مگر تمام عالموں کیلئے رحمت قرار دیکر، -  
انسان کی یہ سب سے بڑی ضلالت اور خرافہ اموشی تھی، کہ اُس نے رشتہ خلقت کی وحدت کو بھلا کر زمین کے ٹکڑوں اور خاندان کی تفریقوں پر انسانی رشتے قائم کر لئے تھے خدا کی زمین کو جو محبت اور باہمی اتحاد کے لئے تھی قوموں کے باہمی اختلافات، نزاعات کا گھر بنا دیا تھا، لیکن اسلام دنیا میں پہلی آواز ہے جس نے انسان کی بنائی ہوئی تفریقات پر نہیں بلکہ الہی تعبد کی وحدت پر ایک عالمگیر اخوت و اتحاد کی دعوت دی اور کہا کہ يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ ترجمہ اے لوگو! ہم نے دنیا میں تمہاری خلقت کا وسیلہ مرد و عورت کا اتحاد رکھا اور نسلوں اور قبیلوں میں تقسیم کر دیا اس لئے کہ باہم پہچانے جاؤ ورنہ دراصل یہ تفریق و انشعاب کوئی ذریعہ امتیاز نہیں اور امتیاز اور شرف اُسی کے لئے ہے جو اللہ کے نزدیک سب سے زیادہ متقی ہے۔

پس درحقیقت اسلام کے نزدیک وطن و مقام اور رنگ و زبان کی تفریق کوئی چیز نہیں رنگ و زبان کی تفریق کو وہ ایک الہی نشان ضرور تسلیم کرتا ہے و من آیاتہ خلق السموات و اختلاف السننکم و اللانکم اس کو وہ کسی انسانی تفریق و تقسیم کی حد نہیں قرار دیتا انسان کے تمام دنیوی رشتے خود انسان کے بنائے ہوئے ہیں اصلی رشتہ صرف ایک ہے اور وہ وہی ہے جو انسان کو اس کے خالق اور پروردگار سے متصل کرتا ہے وہ ایک ہی ہے اُس کے ماننے والوں کو بھی ایک ہی ہونا چاہئے، اگرچہ پیغمندوں کے طوفان پہاڑوں کی مرتفع چوٹیوں زمین کے دو دروازوں اور جنس و نسل کی تفریقوں نے ان کو باہم ایک دوسرے



سے جدا کر دیا ہو۔

إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُون (۲۳-۵۵)

بیشک تمہاری جماعت ایک ہی امت ہے اور ہم ایک ہی تمہارے پروردگار ہیں۔  
اے برادران ملت! یہی اسلام کی وہ عالمگیر اخوت اور دعوت اسلام کی وحدت  
تھی جس نے زمین کو دور دراز گوشوں کو ایک کر دیا تھا اسلام نے ریگستان حجاز میں ظہور کیا  
مگر صحرائے افریقہ میں اُس کی پکار بلند ہوئی اس کی دعوت کی صدا جبلی بوقیس کی گتھوں  
سے اٹھی، مگر دیوار چین سے صدائے اشمدان لا الہ الا اللہ کی بازگشت گونجی،  
تاریخ کی نظریں جبوقت دجلہ و فرات کے کنارے پیران اسلام کے نقش قدم گن رہے تھے  
عین اسیوقت گنگا اور جہنا کے کنارے سینکڑوں ہاتھ تھے جو خدا واحد کے آگے سرسجود ہو چکے  
تھے وضو کر رہے تھے یہ تمام دنیا کی مختلف قومیں زمین کے دور دراز گوشوں پر بسنے والی آبادیاں  
گویا ایک ہی گھر کے عزیز تھے جنکو شیطان حیم کی تفرقہ اندازیوں نے ایک دوسرے سے  
الگ کر دیا تھا لیکن خدائے رحیم نے ان صدیوں کے بچھڑے ہوئے دلوں کو ایک دائمی صلح کو ذریعے پھر  
ایک جگہ جمع کر دیا اور ان کے روٹھے ہوئے دلوں کو اس طرح ایک دوسرے سے بنادیا، کہ تمام پھیلے شگے  
اور شکایتیں بھول کر ایک دوسرے کے بھائی اور شریک رنج و راحت ہو گئے۔

وَإِذْ كَرَّمْنَا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ  
أَخَوَانًا۔ اللہ کی اس نعمت کو یاد کرو جو تم پر نازل کی گئی جبکہ تم اسلام سے پہلے ایک دوسرے کے  
دشمن تھے مگر اسلام نے تمہارے دلوں میں الفت و محبت پیدا کر دی اور دشمن کی جگہ  
ایک دوسرے کے بھائی بھائی ہو گئے،

یہ برادری خدا کی قائم کی ہوئی برادری ہے ہر انسان جس نے کلمہ لا الہ الا اللہ کا اقرار  
کیا بجز دافرا کے اس برادری میں شامل ہو گیا، خواہ مصری ہو خواہ نا بھریا کا وحشی ہو خواہ قسطنطنیہ  
کا تعلیم یافتہ ترک لیکن اگر وہ مسلم ہے تو اس ایک خاندان توحید کا عضو ہے جس کا گھر ان کا خلیفہ  
وطن اور مقام سے تعلق نہیں رکھتا بلکہ تمام دنیا اس کا وطن اور تمام قومیں اس کی عزیز ہیں



دنیا کے تمام رشتے ٹوٹ سکتے ہیں مگر یہ رشتہ کبھی نہیں ٹوٹ سکتا۔ ممکن ہے کہ ایک باپ اپنے لڑکے سے روٹھ جائے بعید نہیں کہ ایک ماں اپنی گود سے بچے کو الگ کر دی ہو سکتا ہے کہ ایک بھائی دوسرے بھائی کا دشمن ہو جائے اور یہ بھی ممکن ہے کہ دنیا کے تمام عہد و قوت، خون اور نسل کے باندھے ہوئے پیمان و فدا و محبت ٹوٹ جائیں، مگر جو رشتہ ایک چین کے مسلمان کو افریقہ کے مسلمان سے ایک عرب کے بدو کو تاتار کے چرواہے، اور ایک ہندوستان کے نو مسلم کو ملک معظم کے صحیح النسب قریشی سے پوست و یک جان کرتا ہے، دنیا میں کوئی طاقت نہیں ہے جو اسے توڑ سکے، اور اس زنجیر کو کاٹ سکے جس میں خدا کے ہاتھوں نے انسانوں کے دلوں کو ہمیشہ کیلئے جکڑ دیا ہے،

پس اے عزیزانِ ملت! اور اے بقیہ ماتم زدگانِ قافلہ اسلام! اگر یہ سچ ہے کہ دنیا کے کسی گوشے میں پیروانِ اسلام کے سروں پر تلوار چمک رہی تو تعجب ہے اگر اس کا زخم ہم اپنے دلوں میں نہ دیکھیں، اگر اس آسمان کے نیچے کہیں بھی ایک مسلم پرو توحید کی لاش ترپ رہی ہے تو لعنت ہے اُن سات کروڑ زندگیاں پر جن کے دلوں میں مسکی ترپ نہ ہو، اگر مراکش میں ایک حامی وطن کے حلق بریدہ سے خون کا فوارہ چھوٹ رہا ہے تو ہم کو کیا ہو گیا ہے کہ ہمارے منہ سے دل و جگر کے ٹکڑے نہیں گرتے؟ ایران میں اگر وہ گردنیں پھانسی کی رسیوں میں لٹک رہی ہیں جن سے آخری ساعت نزع میں اشدانِ اللہ الا اللہ کی آواز نکل رہی تھی تو ہم پر اللہ اور اس کے ملائکہ کی ہتھکڑیاں، اگر اپنی گردنوں پر اُس کے نشان محسوس نہ کریں اگر آج بلقان کے میدانوں میں حافظینِ کلمہ توحید کے سر اور سینے صلیب پرستوں کی گولیوں سے چھین رہے ہیں تو ہم اللہ اور اس کے ملائکہ اور اُس کے رسول کے آگے ملعون ہوں اگر اپنے پہلوؤں کے اندر ایک لمحہ کے لئے بھی راحت اور سکون محسوس کریں، میں کیا کہہ رہا ہوں حالانکہ اگر اسلام کی روح کا ایک ذرہ بھی اُس کے پیروؤں میں باقی ہے، تو مجھ کو کہنا چاہئے کہ اگر میدانِ جنگ میں کسی ترک کے تلوے میں ایک کاٹا چھب جائے، تو قسم ہے خدا سے اسلام کی کہ کوئی ہندوستان کا مسلمان مسلمان نہیں



ہو سکتا، جب تک وہ اُس کی چھین کو تلے کی جگہ اپنے دل میں محسوس نہ کرے کیونکہ ملت اسلام ایک جسم واحد ہے، اور مسلمان خواہ کہیں ہوں اُس کے اعضا و جوارح ہیں، اگر ہاتھ کی انگلی میں کانٹا چبھے، تو جب تک باقی اعضا کٹ کر الگ نہ ہو گئے ہوں ممکن نہیں کہ اُس کے صدر سے بے خبر رہیں۔ اور یہ جو کچھ کہہ رہا ہوں محض اظہار مطلب کا زور بیان ہی نہیں ہے، بلکہ عین ترجمہ ہے اُس حدیث مشہور کا، جس کو امام احمد و مسلم نے نعمان بن بشیر سے روایت کیا ہے کہ جناب رسول کریم علیہ صلوٰۃ و التسلیم نے فرمایا ہے  
 مَثَلُ الْمُؤْمِنِينَ فِي تَوَاضُعِهِمْ وَتَرَاحُؤِهِمْ مَثَلُ الْجَسَدِ إِذَا اشْتَكَى لَهُ عُضْوٌ تَدَاعَى لَهُ سَائِرُ الْجَسَدِ بِالسَّهْوِ وَالتَّحَنُّنِ

مسلمانوں کی مثال باہمی مودت و محبت و ہمدردی میں ایسی ہے جیسے ایک جسم واحد کی، اگر اس کے ایک عضو میں کوئی شکایت پیدا ہوتی ہے تو سارا جسم اس تکلیف میں شریک ہو جاتا ہے اور اسی کی ہم معنی صحیحین کی وہ حدیث ہے جس کو ابو موسیٰ، اشعری نے روایت کیا ہے  
 الْمُؤْمِنُ لِلْمُؤْمِنِ كَالْبَيِّنِ، يَشُدُّ بَعْضُهُ بَعْضًا۔

(ایک مومن دوسرے مومن کے لئے ایسا ہے جیسے کسی دیوار کی اینٹیں کہ ایک اینٹ دوسری اینٹ کو سہارا دیتی ہے) اور فی الحقیقت یہ خصایص مسلم میں سے ایک اولین اور اشرف ترین خصوصیت ہے جسکی طرف قرآن کریم نے اپنے جامع و مانع الفاظ میں اشارہ کیا ہو گا۔  
 أَشَدَّ أَعْلَى الْكَفَّارِ رَحْمَاءُ بَيْنَهُمْ

کافروں کے لئے نہایت سخت، مگر آپس میں نہایت رحیم اور ہمدرد  
 ان میں جس قدر سختی ہے، باطل و کفر کے لئے، اور ان کی جس قدر محبت و الفت ہے حق و صدق، اور اسلام و توحید کے لئے۔

فَاعْبِرُوا يَا أَيُّهَا الْمُسْلِمُونَ وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ۔

جامعہ اسلامیہ یا پان اسلام ازم

جب سے اسلام دنیا میں موجود ہے، یہ اخوت و وحدت ہی موجود ہے مگر یورپ کا جدید



وسیعہ شیطانی اس کو کسی مجہول الحال اور حدیث العہد اسلامی اتحاد سیاسی سے تعبیر کرتا ہے اور اس اضغاث احلام کی تعبیر اس کو ایک خون فشاں، ہلال کی صورت میں نظر آتی ہے، وہ کسی ایسے وقت کے تصور سے اپنے تئیں لرزاں و ترساں ظاہر کرتا ہے، جبکہ تمام عالم میں چالیس کروڑ مسلمانوں کی تلواریں یکایک چمک اٹھیں گی، عیسائیوں سے ان کے گزشتہ چار سو سال کی مسیحی خونریزی کا حساب لیا جائیگا، اور خُذُوا فَعْلُوهُ تَقْرَ الْجَحِیمُ صَلَوٰة کے نعروں کے ساتھ تمام دنیا کے رختوں پر صلیب پرستوں کی معلق اور مصلوب لاشیں ان کے خداے مصلوب کی لاش کی طرح لٹکنے لگیں گی، مگر یہ یورپ کے چہرہ جو جس کا عکس ہے جو اس کو عالم اسلامی کے ائیمہ میں نظر آتا ہے۔

میں نے جب کبھی اس قسم کی تحریریں پڑھی ہیں تو لکھنے والوں کے تعصب پر اس قدر متعجب نہیں ہوا ہوں، جس قدر اس کے جواب دینے والے مسلمانوں کی جہالت بلکہ اسلام فراموشی پر جب کبھی یورپ کے شیاطین سیاست نے ”پان اسلام ازم“ کی صدالبند کی ہے، تو مٹا مسلمانوں نے ڈر ڈر کر اور کسی خونی مجرم کی طرح سہم سہم کر اپنی بریت کے بارے دلائل کی وظیفہ خوانی شروع کر دی ہے، اور پھر اکثر اوقات غیروں کے خوش کرنے کے لئے اس درجہ غلو کیا ہے کہ خود اپنے تئیں بھول گئے ہیں۔

### ”مسئلہ مشرقی“ اور پان اسلام ازم

لیکن حضرات یقین کیجئے کہ پان اسلام ازم، کا فرضی خطرہ جس غرض مخفی سے دنیا کے سامنے لایا جاتا ہے، بہت کم مسلمان ہیں جن کی نظر اس کی حقیقی علت پر ہوگی۔ اس خطرہ کے اعلان پر بریت اور احتیاط کی کوشش بالکل بے فائدہ ہے کیونکہ اس کی بنیاد جہل نہیں بلکہ ایک نہایت سخت ابلیسیانہ حکمت عملی ہے قبل اس کے کہ مسلمان پان اسلام ازم کے جرم سے کانوں پر ہاتھ دھریں ان کو خود یورپ سے پوچھنا چاہئے کہ مسئلہ مشرقی، کی حقیقت کیا ہے؟ فَمَا كَانَ جَوَابُهُمْ فِيمَا جَوَابُنَا۔

کوئی شخص اس سے انکار نہیں کر سکتا، کہ آج نصف صدی سے یورپ کی تمام حی قتل نے



ایک خاص متفقہ حکمت عملی وضع کی ہے، اور اسکا نام مشرقی مسئلہ یا مشرق کا فیصلہ آخری رکھا ہے، مشرقی مسئلہ کی حقیقی غایت اس کے سوا کچھ نہیں ہے کہ اسلام کے بقیہ قوائیسیا کیلئے تبدیل رجحان خاتمہ کر دیا جائے۔ اور بالفاظ صاف تر یہ کہ دنیا کے جس قدر حصے اسلام کے زیر اثر باقی رہ گئے ہیں، ان کو بھی یورپ کی سبھی حکومتیں کسی ایسی تقسیم مساوی کے ساتھ جو توازن دلی پر موثر نہ ہو آپس میں بانٹ لیں، یہ ایک ایسی حقیقت ہے کہ اظہر من الشمس فی نصف النهار اور جس شخص نے کم از کم گزشتہ دس برسوں کے اندر کے واقعات سے آنکھیں بند نہیں کر لی ہیں وہ بغیر کسی بصیرت مزید کے اسے دیکھ سکتا ہے، پھر اگر یہ سچ ہے کہ ایک خنجر اسلام کے قلب میں پوسٹ کر دینے کے لئے تیز کیا جا رہا ہے تو کیا مضائقہ اگر ہم کسی ڈھال کی تیاری میں مصروف ہوں؟ اگر خدا پرستی سے مسیح پرستی کی دشمنی قدیمی ہے، اور یہ کوئی نئی مسیحی سازش نہیں، تو بیروان توحید کا حملہ مشرکین سے بچنے کے لئے اتحاد و اخوت ہی کوئی نیا حربہ نہیں ہے۔ یورپ جانتا ہے کہ مشرقی مسئلہ کی حکمت عملی کیلئے کوئی بچاؤ، اگر اسلام کے پاس ہے تو صرف اس کا حقیقی اتحاد اسلامی ہے، اور تمام دنیا کے مسلمانوں کا اس پر متفق ہو جانا ہے کہ اپنی قدیمی سیادت اور شرف کو محفوظ رکھیں، اسلامی زندگی کی آخری انسانی تلوار صرف ترکوں کے ہاتھ میں ہے لیکن ایک ترکی حکومت جس کے کئی قیمتی اجزاء پر مسئلہ مشرقی کی پہنچ چلی ہے مسیحی اتحاد کا کیا مقابلہ کر سکتی ہے؟ البتہ اگر چالیس کروڑ قلوب اسلامیہ ہلال کے نیچے جمع ہو جائیں، تو پھر وہ ایک ایسی قوت ہے جس کو سینکڑوں سکندر اور ہنر بآل بھی ہلکے قنا نہیں کر سکتے۔ یورپ چونکہ یہ جانتا ہے، اور ساتھ ہی یہ بھی جانتا ہے کہ غفلت اور اغراض پرستی نے مقامی و وطنی سرشاریوں میں مسلمانوں کو مبتلا کر دیا ہے اور ان کے باہمی بین المللی اتحاد کے جسم میں مغربی الحاد کے جراثیم پیدا ہو چکے ہیں اس لئے گو فی الحقیقت کسی ایسے اسلامی اتحاد کا وجود نہیں ہے لیکن وہ وقت سے پہلے پیدا ہونے والی مقادمت کا استیصال کرنا چاہتا ہے، اور اس مشہور قاعدہ کی رو سے کہ اتقاء وقوع المرض خیر من معالجتہ



بعد وقوعہ اسلام کے فنا کرنے سے پہلے اُس کے بچاؤ کی ڈھال کو فنا کر دینے کی تدبیروں میں مصروف ہے۔

پھر کیا ہو گیا ہے، ان بلاحدہ مسلمین اور متفرجین مار قین کو جو پاں اسلام ازم کا نام سننے ہی رعبانا اصبانا! اکالعرہ لگانا شروع کر دیتے ہیں اور قسمیں کھا کھا کر کانوں پر ہاتھ دھرتے ہیں۔ کہ ہماری یورپ پرستی، اور اسلام دشمنی کی پراسن، وفاداری میں کوئی ہلاکت اتحاد خلل انداز نہیں ہو سکتا؛ کیا وہ اس انکار و تبری سے ٹھیک ٹھیک اُس غرض و غایت کے پورا نہیں کرتے، جو اس عمل شیطانی سے خود یورپ کے پیش نظر ہے؟

پروفیسر (ویمبری) جس نے ۸۰ برس کی عمر سے تیس برس تک ترکوں کا نمک کھایا اور اُس کے بعد ہمیشہ بحیثیت ایک اسلام پرست اور عثمانی بھی خواہ دوست کے سہرا یلہ نیر کی شاہانہ مہمان نوازیوں سے متمتع ہوتا رہا ہے کل کی بات ہے کہ پوڈاپسٹ ہیرلڈ میں اس تنہید کے اعادہ کے بعد وہ مسلمانوں کا دوست ہی لکھ رہا تھا،

(اسلام کی حمایت سے اب کوئی فائدہ نہیں وہ عنقریب فنا ہو جائے گا، اور اُس کو فنا ہی ہو جانا چاہئے۔ مسلمان ایک ایسی وحشی قوم ہے جس میں نہ تو طبیعت کا وجود ہے اور نہ طبیعت کو وہ محسوس کر سکتے ہیں، ان کو صرف خدا کی عبادت گزاری آتی ہے مگر دنیا میں کام کرنا نہیں آتا۔ تمام انسانی حس و شعور ان سے سلب ہو گئے ہیں صرف ایک دینی جذبہ ان میں باقی ہے، نہ ان کا کوئی مسلک اور نہ کائنات میں مقصد پس ایلیورپ کے لئے یہی باقی رہ گیا ہے کہ وہ اسلامی حکومتوں کے ٹکڑے ٹکڑے کر کے آپس میں بانٹ لے)۔

یہ مسلمانوں کے سب سے بڑے دوست کی آواز ہے۔ لیکن اب دشمنوں کو کہاں ڈھونڈیں، پروفیسر (کسین ہارٹون) جو اسٹریا کے سب سے اخبار (زننگفٹ) کا مالک اور چیف ایڈیٹر ہے (چند سال ہوئے ہیں کہ اُس نے مسلمانوں کی پرکھ دیا تھا اور اُس کا خلاصہ (لنڈن ٹائمز) نے چھاپا تھا، مجھ کو یاد ہے کہ اُس کی آواز ان جہلوں پر آکر مکی تھی۔



اب اور کب تک اسلام کو آزاد چھوڑ دیا جائے گا کہ وہ اپنی ہزار سالہ وحشت و خونخواری کے واقعات میسویں صدی میں دہراتا رہے، کب تک اپنی باہمی رقابت کے ہاتھوں عالم انسانیت کی مظلومی کا تماشہ دیکھتا رہے گا۔ اسلام ایک خطرہ ہے اور اس کا بقا تمام خطرہ میں یقین دلاتا ہے کہ یورپ اسلام سے جوڑیں کا ٹکڑا لیتا ہے وہ اس کا قدرتی حق ہے اور دول یورپ کے لئے مال غنیمت ہے جس کی واپسی کا خیال بھی جنوں ہے۔

یورپ اسلام کے چالیس کروڑ نفوس انسانی کو تمدن اور تہذیب کے نام سے فنا کر دینا میسویں صدی کی سب سے بڑی مدنی خدمت سمجھتا ہے لیکن روس میں آج کئی بلین عیسائی موجود ہیں جو عثمانیوں سے ہزار درجہ یورپین تمدن سے ابعد ہیں سب سے پہلے اس خیر تہذیب کی دھار کی مستحق ان کی گردنیں کیوں نہیں سمجھی جاتیں؟ اور اگر جس تہذیب کے نام پر یہیلی جنگ جاری کی گئی ہے اگر وہی تہذیب ہے جسکی شریعتی ۱۶ اکتوبر ۱۹۱۷ء کو رومانی تھال تمدن نے طرابلس میں دکھائی تھی تو ہزار سلامتی ہو تجھ پر اے وحشت و خونخواری! اور ہزار ہزار رحمت و برکت نازل ہو تجھ پر اے افریقہ اور ناخجریا کی بربری و دزدگی! اور کبھی تیرے سر یا یہ برکت ہمارے سر جدا نہوں!!

## وجود کذب لایقاس بہ ذنب

حضرات!!

یورپ کے نزدیک مسلمان مشرقی، کا حال بالکل ایک قدرتی انصاف و عدل ہے چالیس کروڑ نفوس اسلام کو مشاوتیہ کا عملی تہیہ کوئی تشویش انگیز بات نہیں یہ اس پرانی مسیحی وحیت کی تبلیغ و تکمیل ہے جسکو مسیحیت نے قوائے شہزادہ امن (مسیح) کی زبان دنیا کو سنایا تھا کہ یہ سکر وہ دشمن جو نہیں چاہتے کہ میں ان پر حکمرانی کروں، ان کو یہاں لاؤ! اور یہ سکر قدموں کے آگے بڑھ کر دو،



پس اس میں کوئی انسانی ظلم نہیں قوموں کے قدرتی قوانین کا احترام اس بار میں بالکل بے معنی ہے۔ اگر کوئی شے قابل توجہ ہے تو صرف یہ ہے کہ یورپ کی قریب حکومتیں ایک دوسرے پر بازی نہ بجائیں، جسم اسلام کی اس طرح بوٹیاں نوچی جائیں کہ ہر پیرے کے منہ میں مساوی تقسیم کے ساتھ ایک ایک لقمہ آجائے، لیکن جامعہ اسلامیہ، اسلام کی قدرتی اخوت، اس کا روز اول سے قائم کردہ رشتہ اتحاد، تو یہ ایک سخت سخت معصیت اور جرم ہے، جس کا کوئی ذی روح مخلوق مجرم ہو سکتا ہے، یہ ایک کھلا عدوان اور فساد ہے یہ وحشیانہ تعصب اور بربرانہ خونخواری کی سازش ہے، ایک ایسا گناہ ہے جس کے لئے نفیس اور عذاب کے سوا اور کچھ نہیں ہوتا چاہئے یہ ایک ایسی تاریک زندگی ہے جو صرف اس لئے ہے کہ اُسے متا دیا جائے! ذَلِكْ قَوْلُهُمْ بِأَفْوَاهٍ يُضَاهَوْنَ قَوْلَ الَّذِينَ كَفَرُوا مِنْ قَبْلُ قَاتِلْهُمْ اِنَّهُمْ يَكْفُرُونَ۔

لیکن اسے اقوام یورپ! اسے ذروان قافلہ انسانیت! اسے مثال درندگی و سبیت! اسے خبیث دوش و کلاب! اظلم وعدوان تلکے؟ اور خون و خوں ریزی تاجند؟ کب تک خدا کی سرزمین کو اپنے حیوانی غرور سے ناپاک رکھو گے؟ کب تک انصاف ظلم سے اور روشنی تاریکی سے مغلوب رہے گی؟ تبریز میں تمھارے ہاتھوں انسانوں کی گردنیں سولی پر لٹک رہی ہیں۔ طرابلس کی ریت پر اب تک اس جئے ہوئے خون کے ٹکڑے باقی ہیں جو تمھاری آنکھوں کے سامنے تمھارے ایک پیش رو نے بہایا، مراکش میں ان لاشوں کا شمار کوئی انسان نہیں کر سکتا جن میں سے سیکڑوں کو مٹی کے بوجھ کی جگہ تمھارے گھوڑوں کے سموں کی پامالیاں اور تمھارے جنگی بوٹوں کی تھوکریں نصیب ہوئی ہیں۔

یہ تمھارے تمام خیانت شیطانی دنیا کے لئے تہذیب و تمدن کی رحمت اور امن اور صلح کی برکت ہیں، لیکن اس کے مقابلہ میں آٹھ سو اٹالیس قیدی (عزیزیت) اور اٹھ سو اٹالیس قیدی کی قید میں دن میں پانچ مرتبہ اُس غذا سے بہتہ غلا



کے سامنے بٹھائے جاتے ہیں، جو فوج طرابلس کے افسر عام کو نصیب ہوئی تھی۔  
اور عین اُس وقت جبکہ نخلستان طرابلس میں مسلمانوں کے شیرخوار بچوں اور خواتین  
عورتوں کا قتل عام کیا جاتا ہے، ڈیڑھ سو سے زیادہ انائیس قیدیوں کو (نشات  
بے) (خاص اپنا خیمہ دیتا ہے، کیونکہ وہ ریگستان کی گرد و تیش کے عادی نہونے  
کی شکایت کرتے ہیں، لیکن پھر بھی اسلام اور اسلام کے محافظ ترک وحشت و بربریت  
کا پیکر ہیں، اور صرف تہذیب و شایستگی کی تکمیل کے لئے ان کو مٹا دینا چاہئے،

پس اے برادران ملت! جس میں اسلام ازم کو یورپ پیش کر رہا ہے  
اگرچہ اس کے وسائل آفریں دماغ سے باہر اس کا کوئی وجود نہیں، مگر اس سے بریت  
کی بے فائدہ کوشش نہ کیجئے، جس چیز کو آپ اپنی بریت میں پیش کریں گے اُس سے  
وہ بے خبر نہیں ہے، آپ اپنی بریت کے اظہار میں آج کل کے ملاحدہ مسلمین کی طرح  
خواہ اپنی جنس اسلامی کو جنس مغربی سے کیوں نہ بدل لیں۔

لیکن وہ کبھی بین اسلام ازم سے اپنے تئیں بے خطر نہ دکھلائے گا، کیونکہ وہ  
دانستہ آپ کی ایک اصلی مدافعت قوت اتحادی کو اس طرح فنا کروینا چاہتا ہے،  
آپ انکار کریں خواہ اقرار دونوں حالتوں میں اُس کا سلوک یکساں ہوگا،  
مَثَلُ الْكَلْبِ اِنْ تَحِلَّ عَلَيْهِ يَلْفَتْ، اَوْ تَنْزُكُهُ يَلْفَتْ،

اسکی مثال کہتے کی سی ہے کہ اگر اسکو دھتکارو وجب بھی زبان باہر لٹکائے رہے گا اور  
اگر اسکو چھوڑ دو وجب بھی زبان ہلاتا رہے گا۔

## کاش مسلمانوں میں پان اسلام ازم ہوتا!

مسلمان پان اسلام ازم کے نام پر استغفار پڑھ رہے ہیں، لیکن میں کہتا ہوں  
کہ اے کاش آج مسلمانوں میں پان اسلام ازم کا وجود ہوتا! وہ پان اسلام ازم جس کو  
ترکی یا انگلستان کے مسلمانوں کی کسی خفیہ کمیٹی کے پیدا کرنے کی ضرورت نہیں ہے مگر



سے اُس کی ہم کو دعوت دی گئی ہے۔

وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

(ایک دین الہی کی رسی سب ملکر پکڑ لو اور آپس میں متفرق نہ ہو)

اگر پان اسلام ازم کا اصلی وجود ہوتا تو کیا ممکن تھا کہ ہمارے سامنے ایران پر قیامت گذر جاتی، مراکش کا خاتمہ ہو جاتا، طرابلس میں مسلمانوں کی لاشیں تڑپتیں اور ہمارے قلوب میں کوئی حقیقی حرکت پیدا نہ ہوتی، ہر روز نہ مبارک حضرت امام رضا علیہ السلام کی دیواریں ملائندہ روسیہ کی گولہ باری سے گر گئیں برقی مسجدوں کے میناروں پر آٹمی کے مشعلیں دم دم پرست چڑھ گئے تاکہ عین اُس مقام پر جہاں خدا سے واحد کی تقدیس و تسبیح کی صدا میں بلند کیجاتی ہیں روزن کی تھو لک بت پرستی کا علم نصب کریں لیکن مجھ کو بتلاؤ کہ کتنے ہندوستان میں مسلمان ہیں جن کے دلوں میں زخم لگے، اور کتنے ہیں جن کے جگر میں خیس اٹھی؟

کشل ہذا یدوب القاب من کمد

ان کان فی القاب اسلام وایمان

سچ یہ ہے کہ ہم اپنے اصلی پان اسلام ازم کو کھو چکے ہیں اور یہی علت حقیقی اسلام کے اصلی ضعف اور انحطاط کی ہے، مگر چونکہ اس کا بیج اب بھی ہم میں موجود ہے گو برگ و بار نہیں اس لئے یورپ چاہتا ہے کہ اس طرح کے انتشارات سے سما اور ڈرا کر ہم کو اندرہ کی ہوشیاری اور بیداری سے بھی باز رکھے اور یہی سہی اتحادی قوت کا بھی اُس کی نشوونما سے پہلے خاتمہ کر دے۔

## مسئلہ مسلم یونیورسٹی اور مسلمہ بقا و اسلام

اے حضرات! یاد رکھئے کہ آج اسلام کے لئے مسلمانوں کی کوئی دینی اور مقامی تحریک سودمند نہیں ہو سکتی، اور اس کشتی کے تیرنے کے لئے اصلی نہ کہ یورپ کے انڈرائی پان اسلام ازم کے سوا اور کوئی بادبان نہیں ہے، ایک قوم جو ریگستان عرب



دیوار چین تک آباد ہے، اس کو زمین کے کسی خاص ٹکڑے کا تغیر کیا فائدہ پہنچا سکتا ہے۔

جس قدر مقامی کوششیں آج عمل میں آرہی ہیں خواہ وہ مصر میں ہوں یا ترکی میں الجزائر میں ہوں یا اس تیرہ زار ہند میں، ہر سیر عقیدہ میں یہ سب کچھ، کاہن شیطان کا ایک عمل السحر ہے، جو اس لئے سلاتا ہے کہ سونے دانوں کا اٹھنا اُسے پسند نہیں میں نے کہا کہ ہم میں سچا دپان اسلام ازم، یا بالفاظ اہلی رشتہ اخوت دینی باقی نہیں رہا، لیکن کیونکر باقی رہے جبکہ ہندوستان میں ایسے عظیم الشان اشتغال ہمارے لئے موجود ہیں جو نفس اسلام کے بقا سے بھی زیادہ اہم ہیں، ان کو چھوڑ کر ہم غریب ترکوں یا ایرانیوں کی کیونکر خبر لیں؟ سب سے مقدم امر یہ ہے کہ ہمیں علی گڑھ میں ایک یونیورسٹی بنانی ہے اس کے لئے تیس لاکھ روپیہ جمع کرنا ہے، یہ ماننا کہ دنیا کی کوئی سرزمین ہے جہاں خود اسلام کے بقا و فنا کا سوال درپیش ہے، مگر اس کو کیا کیجئے کہ ”مسلم یونیورسٹی ہمارے قومی مقاصد کا اصلی نصب العین کعبہ علی گڑھ کے شب زندہ داراں عبادت کی چہل سالہ تجدید گزاری کی مراد آرزو، اور ہمارے منہائے اول کی دی ہوئی شریعت تعلیم کا یوم تکمیل ہے، جس دن یونیورسٹی بن جائے گی، اُس دن الیوم اکملت لکم دینکم وانتم مکملتم علیکم نعمتی ورضیت لکم الاسلام دینا کی وحی اُمیری کی بال کی چھپت پر نازل ہوگی ترکوں کی ہمدردی اور ایرانیوں کی مصیبت پر اداسے فریضہ تشکر کے ایک رزولوشن پاس کر دیا جائے گا مگر اس افسوس پر بلاست نہ کیجئے کہ جنت طرابلس کے جھگڑے سے یونیورسٹی کے چندے میں فرق بڑ گیا!!۔

أُولَئِكَ الَّذِينَ اشْتَرَوُا ضَلَالَةً بِالْهَدْيِ فَتَارِ بَحْثِ تَجَارَتِهِمْ وَمَا كَانُوا مُهْتَدِينَ ۝  
اے عمر بنیان ملت! قوموں اور ملکوں کی زندگی کا نہیں، بلکہ اسلام کی زندگی کا سوال ہے، فرض کیجئے کہ ہندوستان کے مسلمانوں نے اپنی ترقی کے تمام منصوبے



پورے کر لئے اور ان کا ہر فرد تعلیم اور دولت کا ایک مرکب طلافی بہت بن گیا، لیکن اگر  
سے سے خود اسلام کی سیاسی طاقت ہی پر چہری چل گئی تو پھر علی گڑھ میں جو ترقی  
ہی نہیں، بلکہ چاندی اور سونے کی بہشت شداد ہی بن جائے، مگر اس کے  
حور و غلمان کس کا ترانہ گائیں گے؟!

## السيف اصدق ابنا من الكتب

اے انخوان عزیز! یاد رکھئے کہ دنیا میں امن، صلح اور ترک قتل و غارت  
کا تصور کتنا ہی خوشنما ہو، مگر دنیا کی بد قسمتی سے اب تک اصلی قوت تلوار کی قوت اور  
زندگی کا سرچشمہ آب حیات خون کی ندیوں اور فواروں ہی میں ہے، دنیا پر اب تک  
کوئی زمانہ ایسا نہیں گذرا ہے کہ تلوار کی صداقت ضعیف ہوئی ہو، اور امید نہیں کہ  
آئندہ بھی کبھی ایسا زمانہ نصیب ہو، غریب اخلاق نے ہمیشہ اپنے تنگناے بیکسی  
میں چھپ کر کسی ایسی دنیا کی منتیں مانی ہیں، جبکہ تمام کائنات انسانوں کی جگہ لگانے  
معصومین کی بہشت دار بن جائے گی، اور قتل و خونریزی کو لوگ اسی طرح بھول  
جائیں گے جس طرح موجودہ عالم نے اس اور صلح کو فراموش کر دیا ہے اس آرزو  
کے حسن و جمال پر کون دل ہے، جو فریفتہ نہیں ہوگا۔ لیکن کیا کیجئے کہ دنیا امید اور  
آرزو کی نہیں بلکہ حقایق و نتائج کی جگہ ہے اور انسان جب تک فرشتہ نہیں بلکہ انسان  
ہے اس وقت تک ایسی امیدوں کا اخلاق کے صفحوں سے باہر بہتہ لگنا ممکن نہیں  
آج اگر لو چھپا جائے کہ قوموں کی زندگی اور زندگی کے نظام ہر کہاں تلاش کئے جائیں  
تو اس کا جواب علم و فن کی بڑی بڑی درگاہوں اور علوم الاولین والآخرین کے  
کتب خانوں سے نہیں ملیگا، بلکہ ان آہن پوش جہازوں کے مہیب طول و عرض  
سے جنگی قطاریں ساحل کے طول میں پھیلی ہوئی اور جن کے روزنوں سے انسان لپش



توپوں کے دہانے نکلے ہوئے ہیں۔

پس حضرات وہ ہاتھ نہایت مقدس ہے جس میں صلح کا سفید جھنڈا لہرا رہا ہو، مگر زندہ وہی رہ سکتا ہے، جس میں خون چکان تلوار کا قبضہ ہو، یہی اقوام کی زندگی کا منبع، قیامِ عدل و میزان کا وسیلہ، انسانی سربیت و درندگی کا بچاؤ اور مظلوم کے ہاتھوں کی حفاظت کی ایک ہی ڈھال ہے۔

وَلَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ  
اور ہم نے اپنے رسولوں کو کھلی کھلی نشانیوں کے ساتھ بھیجا اور ان کو کتاب اور میزان دی تاکہ لوگ عدل  
بِالْقِسْطِ وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ  
اور انصاف پر قائم ہوں اور نیز لوہا پیدا کیا جو ہتھیاروں کی صورت میں سخت خطرناک ہی ہو اور نفع رسان بھی

## اسلام کی پوپل طاقت کا مرکز و حید

مسلمان یاد رکھیں کہ آج صرف ایک ہی تلوار ہے، جو دین الہی کی حمایت میں بلند ہو سکتی ہے، اور وہ صرف آل عثمان کی مقدس شمشیر خلافت ہے، یہ اسلام کے گذشتہ قافلہ جہان بینی کا آخری نقش قدم، اور ہمارے آفتاب اقبال کی آخری شعاع امید ہے یہی سب سے بڑا ہمارا ترکوں سے رشتہ محض اخوت دینی ہی کا نہیں ہے بلکہ اس سے بھی مقدم تر رشتہ، خلافتِ اسلامیہ کے دینی احترام کا ہے، کیونکہ ہم جانتے ہیں کہ کوئی قوم بغیر کسی سیاسی مرکز کے زندہ نہیں رہ سکتی، اور اسلام کا کوئی مرکز سیاسی اگر ہے تو صرف خلافت آل عثمان ہے ہر مسلمان خواہ وہ دنیا کے کسی حصہ میں ہو، اگر اس کا فرض دینی ہے کہ اسلام کی بقا کا خواہہ سنگار ہو، تو یہی فرض دینی ہے کہ خلافت آل عثمان کے تعلق کو ایک خالص دینی رشتہ کی طرح اپنے دل میں محفوظ رکھے، اور دنیا کی جو حکومت اس کی دشمن ہو، اس کو اسلام کا دشمن اور جو اس کی دوست ہو، اس کو اسلام کا دوست یقین کرے، کیونکہ مسلمانوں کی دوستی اور دشمنی انسانی



اغراض کے لئے نہیں بلکہ صرف دین الہی کے لئے ہے۔

مسلمان ہند کی نسبت بار بار سیاسی حلقوں میں یہ سوال اٹھایا گیا ہے کہ وہ دنیا کسی اسلامی جھٹے کے واقعات سے اس درجہ متاثر نہیں ہوتے، جس قدر ترکی کو حوادث و حالات سے اگر محض رشتہ اخوت اور اشتراک مذہب ہی اس اثر پذیر کی علت ہے، تو اس میں ترکوں کی خصوصیت کیا ہے؟ بہت سے لوگ ہیں جو اس واقعی ضرورتی ال کے جواب میں یا تو نفاق سے کام لینا چاہتے ہیں یا کفر سے، مگر میں سمجھتا ہوں کہ مسلمانوں کے لئے، بہتر راہ اسلام کی ہے مسلمانوں کو بغیر ادنی تا مل کے صاف صاف اُس سچے سوال کا سچا جواب دینا چاہئے۔

تمام دنیا کے مسلمانوں سے ہمارا صرف ایک ہی رشتہ ہے، دینی اخوت، اور ان اسلام ازم کا مگر ترکوں سے ہمارے دور رشتے ہیں۔ بھلا اخوت دینی کا کہ وہ بھی مسلمان ہیں، اس لئے خدا نے ہم کو ہمیشہ کے لئے اُن کے بچ و راحت کا شریک بنادیا ہے دوسرا اس سے بھی قوی تر رشتہ خلافت دینی اور اسلام کے آخری سیاسی مرکز ہونیکا کہ آج کلہ اسلام کی حفاظت کی آخری تلوار صرف اُن کے ہاتھ میں ہے، اگر کسی اور حصہ سے اسلام کی حکومت بنتی ہے تو ہم روتے ہیں کہ ہمارا ایک عضو کٹ گیا لیکن ترکوں پر جب کوئی آفت لائی جاتی ہے، تو تڑپ جاتے ہیں کہ ہمارا دل دو نیم ہو گیا ہم جب ترکوں کے متے مضطرب ہوتے ہیں تو ہمارا اضطراب مسلمانوں کے لئے نہیں ہوتا، بلکہ اسلام کے لئے ہوتا ہے،

وما کان قیساً هلک هلک واحداً، ولکنہ بنیان قوائمہما

حضرات! وہ قوم جس کا طور تیرہ سو برس ہوئے کہ مکہ نامی ایک جزیرہ نما سے ہوا تھا، اور جو مسلم کے لقب سے پکاری جاتی ہے، اُس کا عقیدہ تو یہی ہے جسکو میں نے بیان کیا، لیکن بدبختی سے ایک دوسری قوم بھی ہم میں موجود ہے جو اس حقیقت کو تسلیم نہیں کرتی یہ وہ لوگ ہیں جنہوں نے اپنی دنیوی عزت و شوکت کا جو اٹھیدا ہے اور اس کے لئے ملت



مظلوم کو ایک بازو کی بنالیا ہے ہوائے نفس جھکا آ رہا ہے، حکام و امرا جن کے محبوب ہیں،  
 درہم و دینار جھکا قبلہ ہے، غلامی و تعبد جنکی شریعت ہے، جو قریش مکہ کے صامت و  
 ساکن بتوں کی جگہ سمندر پار سے آئے ہوئے متحرک بتوں کو پوجتے ہیں، جو وحی الہی کی جگہ  
 سمائے شعلہ سے اترے ہوئے احکام و فرمان کو اپنی کتاب و سنت یقین کرتے ہیں! اور جن کے  
 قلوب، اصابع الرحمن کی جگہ اصابع الشیطان، میں ہیں (يُقَلِّمُهَا كَيْفَ يَشَاءُ) غرض کہ  
 الَّذِينَ يَتَّبِعُونَ الْحَيَاةَ الدُّنْيَا عَلَى الْآخِرَةِ، وَيَصُدُّونَ عَنْ سَبِيلِ اللَّهِ  
 وَيَبْغُوا بَهَا عَاجِلًا، أُولَٰئِكَ فِي ضَلَالٍ بَعِيدٍ

تو اے حضرات! اس قوم کے عقیدے میں، پان اسلام ازم، یا اسلام کا بین المللی  
 اتحاد، ایک کفر صریح ہے، خلافت اسلامی کوئی شے نہیں، مسلمانان ہند کو ترکوں سے  
 کوئی تعلق نہیں، ان کو اپنی خلافت راشدہ، کے سوا اور کسی طرف گوشہ چشم سے بھی نہیں  
 دیکھنا چاہئے، اگر ایسا کریں تو فرض اطاعت والوامر کی خلافت و ندی کے مجرم، ترکی  
 فتح پر تبریک و تهنیت کا نار دنیا داخل، خفیف الحکمتی، اور بغیر ان کے معبودان کو نین  
 کی اجازت قطعاً حرام و محصیت، یہ لوگ یورپ کے اُن شیطانی سیاست کے ہاتھ  
 میں جو خلافت اسلامیہ کے بین المللی اثر کے مٹانے کے لئے تیس برس سے اپنا شش بھیل  
 رہے ہیں، ایک آلہ عمل رہے ہیں، اور ہمیشہ دنیا کو اس کا یقین دلایا ہے کہ مسلمانان  
 ہند کو خلافت اسلامی اور ترکوں کے بقا و فنا سے کوئی تعلق نہیں، -

حالانکہ جس وقت اپنے معبودان باطل کے آگے اُن لوگوں کی زبان اور قلم سے یہ جملے  
 نکل رہے تھے، یقین کیجئے، کہ اُس وقت اللہ اور اُس کے ملائکہ کی لعنت اور بھینکا ران پر  
 نازل ہو رہی تھی، کیونکہ اس طرح بے تعلقی ظاہر کر کے یہ اُس رشتہ کو کاٹ رہے تھے جس  
 کو خدا سے اہل ایم و محمد علیہما الصلوٰۃ والسلام نے تمام دنیا کے مسلمانوں میں قائم کر دیا ہے  
 اور گویا اس اپنی رضا و مسرت ظاہر کرتے تھے کہ وہ اللہوں مسلمان، جو اس آخری وقت



میں کلمہ توحید کی حفاظت کر رہے ہیں، صلیب پرستوں کی تلواروں سے قتل کر دیئے جائیں، یہ اللہ اور اس کے رسول کو اذیت دیتے تھے، کیونکہ مسلمانوں کی اذیت پر خوش تھے، اور مسلمانوں کی اذیت پر خوش ہوتا عین اللہ اور اس کے رسول کی اذیت پر خوش ہوتا ہے۔

إِنَّ الَّذِينَ يُؤْذُونَ اللَّهَ وَرَسُولَهُ نَعْتَذِرُكُمْ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مَّهِينًا، جو لوگ اللہ اور اس کے رسول کو اذیت دیتے ہیں دنیا اور آخرت میں اللہ نے ان پر لعنت کی اور ان کے لئے ایک ذلت بخش عذاب تیار کیا گیا ہے۔

اب زمانہ نے پلٹا کھایا ہے، زمین اور آسمان دونوں طرف سے تازیانہ ہمارے عذاب ان پر پڑ رہے ہیں اس لئے گودل نہ ملے ہوں، مگر زبانیں کچھ کچھ بولنے لگی ہیں اب ترکوں سے اس قدر بے مہرئی ظاہر نہیں کی جاتی خلافت اسلامی کا نام آتے ہی اس سے انکار و تبری کے تار پائیر میں نہیں بھیجے جاتے، مرت سے کوئی پھلت بھی مسئلہ خلافت پر شائع نہیں کیا گیا ہے، منہ لیویشن کر دینے سے بھی چندان انکار نہیں ہے، بعض اصحاب کی تو بظاہر اس درجہ قلب مایہیت ہو گئی ہے کہ علانیہ ترک مجروحین کے لئے چندے میں بھی شرکت کر رہے ہیں، تاہم ہر کوئی معلوم ہے، کلاس انقلاب کی اصلی علت کیا ہے اور ان کے ظاہر و باطن میں باہم کیا رابطہ ہے۔

وَإِذْ يَقُولُ الَّذِينَ آمَنُوا، قَالُوا آمَنَّا، وَإِذَا خَلَوْا إِلَىٰ شُيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزَؤُونَ

یہ منافق جب مسلمانوں سے ملتے ہیں تو کہتے ہیں کہ ہم مسلمان ہیں لیکن جب اپنے شیطانوں کے پاس تنہائی میں جاتے ہیں تو کہتے ہیں کہ دل سے تو ہم تمہارے ہی ساتھ ہیں، ظاہری کلمہ ایمان جس قدر ہماری ہیں وہ ایک تسخروں کی سی رہا وہ نہیں،

اللَّهُ يَسْتَهْزِئُ بِالَّذِينَ هُمْ يَأْتُونَ فِي طُغْيَانِهِمْ يَعْلَمُهُمْ



اے اخوانِ ملت! آج وہ وقت آگیا ہے کہ دلوں پر سے پردے اٹھ جائیں اور کفر و ایمان میں تمیز ہو جائے، یقین کیجئے کہ یہ ایک سب سے بڑی اور شاید آخری ابتلا و عظیم ہے، جو صرف اس لئے ہے کہ اللہ مدعیانِ ایمان کو آزما کر چاہتا ہے۔

وَلَنَبْلُوَنَّكُمْ حَتَّىٰ نَعْلَمَ الْمُجَاهِدِينَ مِنْكُمْ وَالصَّابِرِينَ مِنْكُمْ۔

اور اللہ تم کو آزما یگا، یہاں تک کہ سچے مجاہد اور صابر، جھوٹوں سے الگ ہو جائیں۔

آج وہ دن آگیا ہے جب مسلمانوں کے دل پہلوؤں کی جگہ اُن کے چہروں پر اجائیں گے جبکہ یا تو دلوں کی سیاہی سے اُن کی پیشانیاں ہی تاریک ہو جائیں گی، یا دل کی ایمانی روشنی اُن کی پیشانی پر چمکنے لگے گی،

يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ  
إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ وَأَمَّا الَّذِينَ ابْيَضَّتْ وُجُوهُهُمْ  
فَإِنَّهُمْ فِي رَحْمَةِ اللَّهِ هُمْ فِيهَا خَالِدُونَ۔

وہ دن جبکہ یا تو چہرے چمک اٹھیں گے یا سیاہ ہو جائیں گے، وہ وہ لوگ ہوں گے جنہوں نے، ایمان لانے کے بعد انکار کیا اور اُن کے لئے وہی عذاب ہوگا جس سے وہ انکار کیا کرتے تھے اور جن لوگوں کے چہرے چمکنے لگیں گے اُن کے لئے اللہ کی رحمت کا آشیانہ ہوگا جس میں ہمیشہ کے لئے ان کو جگہ مل جائے گی۔

یاد رکھئے کہ خدا تعالیٰ اپنے کلمہ توحید کی حفاظت کے لئے ہم مسلمانوں کی اعانت کا محتاج نہیں ہے، بلکہ ہم اُس کے فضل کے محتاج ہیں، اس تیرہ سو برس کے اندر اسلام میں کتنی قومیں آئیں اور اپنی اپنی باری سے اسلام کی حفاظت کا فرض ادا کر گئیں، اگر اس آخری آزمائش میں بھی ہم پورے نہ اُترے، تو کیا عجیب ہے، کہ قدرت الہی اپنے دینِ مبین کی حفاظت کے لئے دوسروں کو چین لے، اور ہم کو اسی طرح اپنے دروازے سے مٹا دے اور دیکھئے، جس طرح ہم سے پہلے بہت سی قومیں مہو ہو چکی ہیں۔



يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ إِنْ يَشَاءُ يُدْهِمَكُمْ  
وَيَأْتِ بِخَلْقٍ جَدِيدٍ مَا ذَلِكُمْ عَلَى اللَّهِ بِعَزِيزٍ

اے لوگو! تم اللہ کے دروازہ کے فقیر و سائل ہو اللہ تو تمہاری مدد سے بے نیاز ہے، اگر وہ  
چاہے تو تم سے اپنا رشتہ کاٹ لے اور ایک دوسری مخلوق پیدا کر دے، اور اس کے  
لئے یہ کچھ مشکل نہیں ہے،

اللہ کے عجائب کار و بار قدرت کے یہ تماشے پہلے ہی دن سے ہیں کیا نہیں دیکھتے کہ  
اُس نے مکہ کی سرزمین کو محبوب ہونے کا شرف عطا فرمایا اور قریش مکہ کو اپنے نور رسالت  
کا حامل بنایا۔ لیکن جب انھوں نے اس احسان الہی کی قدر نہ کی تو غیرت الہی نے کہا کہ  
وہ اپنے کاموں کی تکمیل کے لئے کچھ سرزمین مکہ ہی کا محتاج نہیں ہے، دین حق کی  
اعانت کے لئے مدینہ والوں کو بھیج دیا۔

يَا أَيُّهَا الَّذِينَ آمَنُوا! مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّونَهُمْ  
وَيُحِبُّونَهُ

اے مسلمانوں! اگر تم میں سے کوئی دین الہی سے منہ موڑے گا تو اللہ کو اس کی کچھ پروا نہیں  
وہ ایسے لوگوں کو موجود کر دیگا، جن کو وہ دوست رکھیں گا اور وہ اسکو دوست رکھیں گے۔

## الی احکام فی سبیل اللہ

اے افواجِ عزیز! میں جس چیز کے اعلان سے نہیں ڈرتا تعجب ہے اگر آپ اس کی  
سماعت سے خوف زدہ ہوں میں کہتا ہوں کہ ہر اس مومن پر جو اللہ اس کے رسول اور  
اس کی کتاب پر ایمان رکھتا ہے، فرض ہے کہ آج جہاد فی سبیل اللہ کے لئے اٹھ کھڑا ہو  
سب سے پہلا جہاد اس کے لئے جہادِ مال ہے اور اس کے بعد اگر ضرورت ہو تو جہادِ نفس و  
جان و مال متاع کو بھی چھوڑ دینا اپنی جانوں کو ہتھیلیوں پر تیار رکھو! آج اگر ضرورت پیش آئی



تو کیا مضائقہ ہے کل کوئی نہ کوئی صورت نکل ہی آئیگی! بیتاع ایسی نہیں جسکی تیاری بیکار جائے،  
بطاعت گوش گر عشق بلا انگیزے خواہی متاع جمع کن شاید کہ غارت گر شود پیدا  
مسلمانو! یاد رکھو کہ اوروں کی جانبیں ان کے قبضوں میں ہوں گی مگر ہم مسلمانوں  
کی جانبیں ہمارے اختیار میں نہیں ہیں، اسلام ایک خرید و فروخت ہے جو ناقص کو ملتا ہو  
اور کامل کو دیتا ہے، فنا کو خریدتا ہے اور بقا اس کی قیمت میں دیتا ہے ہم نے جس وقت اقرار  
کیا کہ ہم مسلم ہیں، اسی آن اس کا بھی اقرار کر لیا، کہ ہماری جانبیں اسلام کے ہاتھ بگٹیں  
اسلام کے معنی ہی یہ ہیں کہ خدا سے واحد کے آگے اپنی گردن کو جھیکا دینا، پھر خواہ وہ آئے  
دوستوں کی گود میں ڈال دے یا دشمنوں کی تیغ کے سپرد کر دے، کیا نہیں دیکھتے کہ جب حضرت  
ابراہیم نے حکم الہی کے آگے سر جھکا دیا، اور حضرت اسمعیل کی گردن قربان ہونے کے لئے  
مستعد ہو گئی تو اس وقت فرمایا،

فلما اسلما، وتلاه للجبین وتنادینا، ان یا ابراہیم قل صدقت الرؤیا ان  
کذا لک و یجزی المحسنین

پس وہ جب دونوں مسلم ہوئے اور ابراہیم نے اسمعیل کو پیشانی کے بل زمین پر گرادیا  
تاکہ فرج کرے تو ہم نے پکارا کہ اے ابراہیم (بس کرو) تم نے اپنا خواب پورا کر دکھایا۔  
ابوالکلام آزاد

## ضروری عرض

حضرات مولانا ابوالکلام صاحب آزاد نے یہ تقریر کلکتہ کے ایک عظیم الشان جلسہ  
میں ۳۴ اکتوبر ۱۹۱۷ء کو فرمائی تھی آپ کو اندازہ ہوگا کہ مولانا ابتدا سے کیا فرما رہے ہیں اور  
آج بھی اگر ہم اس پر کار بند ہو جاویں تو زمانہ ماضی کا نظارہ دیکھ سکتے ہیں۔

مشتاق احمد



## دعوتِ عمل

اثر خاتمہ مولانا ابوالکلام صاحب آزاد  
مسلمانوں کے تنزل کا اصلی سبب اور اس کا علاج - حق و صداقت کا اعلان اور اس پر تیاری  
آئندہ ترقی مسلمان کے لئے ضروری اور اہم تجویز اور اس پر عمل - قیمت - - - ۸

## بائیکاٹ

احکام مذہبی اور یورپین چیزوں کے بائیکاٹ کے متعلق حضرت مولانا ابوالکلام صاحب آزاد کا زبردست مضمون اور

## نخنِ عمرین

مکہ معظمہ میں شریف کے مظالم ترکوں پر - مدینہ منورہ کے محاصرے کے حالات - گنبد خضرا پر توپوں  
ہوائی جہازوں کا اڑنا - دیار مقدس میں گولوں کی بارش - خدام حرم کی نکالیت - غلاف کعبہ  
جہنہ کی کیفیت لکھاہ میں قسری مرتبہ یعنی ہوا آلودیا خلافت کی نشی نے سجدہ پسند کی ہر فوج

## تقاریر مولانا محمد علی

رئیس الاحرار مولانا محمد علی صاحب کی تقریریں - دہلی - ممبئی - پیرس - لاہور - کلکتہ کی مشہور تقریروں کا  
مجموعہ - قیمت فی جلد - - - - - ۸

## الاضحار

سند خلافت اور واقعات پنجاب عیار کے فرائض حضرت مولانا عبدالمجید صاحب زبردست تصنیف ۸

## الحریۃ فی الاسلام

حریت اسلامی حضرت مولانا ابوالکلام صاحب آزاد کی ایک زبردست تصنیف زیر طبع تقریباً ۱۲

## مضامین ابوالکلام آزاد

ہندوستان کی آزادی مسلمانوں کے فرائض اور دیگر مسائل حضرت مولانا ابوالکلام صاحب آزاد  
کے نمایاں مضامین کا مجموعہ - - - - - ۱۰

مشتاق احمد ناظم قومی دارالاشاعت محلہ کوٹلہ - شہر کھٹہر -